

Starvslýsing



Meginskrivstovan

Spennandi starv sum fíggjarfulltrúi í Nærverkinum

Nærverkið søkir fíggjarfulltrúa til Meginskrivstovuna at byrja skjótast gjørligt. Talan er um eitt nýtt, sjálvstøðugt og avbjóðandi starv, har tú fert at arbeiða í einum dynamiskum toymi saman við tveimum øðrum fíggjarfulltrúum.

Nærverkið er við sínum 1400 starvsfólkum eitt tað størsta arbeiðsplássíð í Føroyum, og vit reka virksemi fyri uml. 460 mió. kr. árliga. Nærverkið er í støðugum vøkstri, og stórar uppgávur innan fíggjarøkið liggja fyri framman.

Førleikar:

Tørvur er tí á einum fíggjarkønnum persóni við hegni til at skapa framtíðarloysnir, og sum evnar at framleiða vitan sum grundarlag fyri støðutakan og leiðslukunning. Viðkomandi útbúgving frá hægri læristovni er ein fyrimunur. Harafturat hevur tú royndir innan fíggjarstýring, ert álítandi og nærlagdur, og tú dugir væl at orða teg skrivliga á føroyskum.

Starvið er skipað við beinleiðis tilvísing til stjóran í Nærverkinum.

Setanartreytir:

Starvið verður sett sambært sáttmála millum Fíggjarmálaráðið og avvarðandi yrkisfelag. Setanarøkið fevnir um Nærverkið, tænaustaðurin í lètuni er Meginskrivstovan. Meiri fæst at vita við at venda sær til Mary J. í Garði, stjóra, á tlf. 36 00 00.

Umsøkn:

Skrivlig umsókn við avriti av prógvum, viðmælum v.m. skal sendast til:

Nærverkið
Meginskrivstovan
Postsmoga 3037
110 Tórshavn
Stílað: Mary J. í Garði, stjóri

Umsóknarfreist: 22. oktober 2007

Les meira á www.naerverk.fo / leys störv

Nærverkið kemur út til borgaran at veita tænastr, ið fevna um eitt nú stuðul, tilboð til borgarar við serligum tørvum og tænastr til barnafamiljur og eldri. Nærverkið er sjálvstøðugur stovnur undir Almanna- og heilsumálaráðnum. Umframt Meginskrivstovuna, ið hevur yvirskipaðu leiðsluna, eru fyra deildir: Heimatænastran, Trivnaðartænastran, Stuðulstænastran og Barnatænastran. Nærverkið leggur áherðslu á nærleika, umsorgan og professionalismu í øllum lutum. Umleið 1400 fólk starvast í Nærverkinum.



Meginskrivstovan, Postsmoga 3037, 110 Tórshavn, Tel 36 00 00, Faks 36 00 01, meginskrivstovan@naerverk.fo

www.naerverk.fo

Spennandi og avbjóðandi starv sum

Marknaðarleiðari hjá Atlantic Airways

Atlantic Airways skal hava nýggjan marknaðarleiðara.

Leiðarin hevur ábyrgdina av allari marknaðarføring og sølu hjá felagnum og skal í samstarvi við stjórn felagsins menna eina marknaðar- og sölustrategi, ið skal tryggja at felagið framhaldandi mennist. Marknaðarleiðarin verður partur av leiðslubólkinum og skal saman við hesum vera við at tryggja kappingarføri felagsins.

Marknaðarleiðarin hevur ta strategisku menningina av deildini um hendi, skal leggja ætlanir fyri átøk, implementera verkætlanir, røkja samskipti við viðskiftafólk, røkja og

menna samskiptið við samstarvsfelagar heima og uttanlands.

Tað er ein fyrimunur, um viðkomandi hevur innlit og royndir innan vinnugreinina, altjóða royndir, og hevur útbúgving innan marknaðarføring og sølu.

Viðkomandi skal hava góð evni at samskipta, bæði í skrift og talu, hava góð evni at skapa og viðlíkahalda netverk, umframt duga at síggja góðar inntøkumøguleikar.

Talan er um eitt krevjandi men spennandi, avbjóðandi og mennandi starv. Neyðugt er at hava hug og umstøður til lutfalsliga

nógva ferðing uttanlands. Lønin verður ásett eftir avtalu.

Um fleiri upplýsingar ynskjast, kanst tú venda sær til Magna Arge, stjóra, tel 341000, magni@atlantic.fo

Umsóknin skal vera okkum í hendi í seinasta lagi mánadagin 15. oktober 2007, og skal sendast til:

Atlantic Airways
Starvsfólkadeildin
FO-380 Sørvágur

Atlantic Airways er ein altjóða fyrirøka, hvørs virkismentan er eyðkend av, at fokus altíð er á trygd, stundvísi, kundan og úrslitið. Umleið 200 fólk starvast í føroyska fjóðarflogfelagnum, sum hevur heimstað í Sørvági. Árligi umsetningurin í 2006 var 519 milliónir krónur. Atlantic Airways hevur fimm flogfær og trýggjar tyrlur undir sínum veingjabreiði. Flogfærini røkja rutusamband úr Føroyum til ymsar býir í Danmark og grannalondunum Onglandi, Skotlandi, Hetlandi, Íslandi, Grønlandi og Noregi. Harumframt er virksemi viðfevnt í øðrum londum við leiguflogfærum, og umleið helvtin av inntøkunum kemur úr útlandum. Tyrludeildin røkir ferðasamband til útoyggjarnar, leiti- og bjargingartænastru og off-shore flúgvng í Norðurhøvum.

